

İspaniya regionda sülh və təhlükəsizliyin təmin olunması istiqamətində atılan addımları dəstəkləyir

Milli Məclisin Sədri Sahibə Qafarova İspaniya Krallığı Deputatlar Konqresinin Sədri ilə görüşüb

Milli Məclisin Sədri Sahibə Qafarova Keyptaun şəhərində "Böyük iyirmilik" ölkələrinin Parlament Sədrlərinin 11-ci Sammiti çərçivəsində İspaniya Krallığı Deputatlar Konqresinin Sədri Fransina Armenqol ilə görüşüb.

Parlamentin Mətbuat və ictimaiyyətlə əlaqələr şöbəsinə verilən məlumata görə, Milli Məclisin Sədri özünün bu ilin mayında İspaniyaya ilk rəsmi səfərini və Deputatlar Konqresi-

nin Sədri ilə görüşünü xatırlaya-raq, qarşılıqlı səfərlərin və görüşlərin ikitərəfli münasibətlərin inkişafı üçün yaxşı imkanlar yaratdığını, bu səfərin ölkələrimiz və parlamentlərimiz arasında əlaqələrin inkişafına töhfə verdiyini qeyd edib.

Söhbət zamanı qanunvericilik orqanlarımız arasında münasibətlərin daha da genişləndirilməsinin əhəmiyyəti vurğulanıb. Həmçinin parlament nümayəndə heyətləri arasında təmasların əlaqələrimizə müsbət töhfə verə biləcəyi qeyd edilib.



Spiker Sahibə Qafarova regionda mövcud vəziyyət, Azər-

baycan və Ermənistan arasında sülh prosesi, işğaldan azad olun-

muş ərazilərdə aparılan bərpa və yenidənqurma işləri barədə məlumat verib.

Deputatlar Konqresinin Sədri Fransina Armenqol Azərbaycan və Ermənistan arasında sülh sazişinin paraflanması münasibətilə təbrikini çatdıraraq İspaniyanın regionda sülh və təhlükəsizliyin təmin olunması istiqamətində atılan addımları dəstəklədiyini bildirib.

Görüşdə qarşılıqlı maraq doğuran digər məsələlər haqqında da fikir mübadiləsi aparılıb.

"Azərbaycan"